

Brussell, 3 ta' Lulju 2026
(OR. en)

11115/26

ECOFIN 905
UEM 309
SOC 434
EMPL 236
COMPET 849
ENV 825
EDUC 291
ENER 447
JAI 885
GENDER 122
JEUN 165
SAN 523
ECB
EIB

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	RAKKOMANDAZZJONI TAL-KUNSILL dwar il-politika ekonomika, soċjali, tal-impjegi, strutturali u baġitarja taċ-Ċekja

Id-delegazzjonijiet isibu meħmuż l-abbozz ta' Rakkomandazzjoni tal-Kunsill imsemmi hawn fuq, kif rivedut u maqbul minn diversi kumitati tal-Kunsill u ffinalizzat mill-Kumitat Ekonomiku u Finanzjarju, abbażi tal-Proposta tal-Kummissjoni COM(2026) 203 final.

RAKKOMANDAZZJONI TAL-KUNSILL

dwar il-politika ekonomika, soċjali, tal-impjieg, strutturali u baġitarja taċ-Ċekja

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 121(2) u l-Artikolu 148(4) tiegħu,

Wara li kkunsidra r-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97¹, u b'mod partikolari l-Artikolu 3(3) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra r-riżoluzzjonijiet tal-Parlament Ewropew,

Wara li kkunsidra l-konklużjonijiet tal-Kunsill Ewropew,

Wara li kkunsidra l-opinjoni tal-Komitat tal-Impjieg,

Wara li kkunsidra l-opinjoni tal-Komitat Ekonomiku u Finanzjarju,

Wara li kkunsidra l-opinjoni tal-Komitat tal-Protezzjoni Soċjali,

Wara li kkunsidra l-opinjoni tal-Komitat tal-Politika Ekonomika,

¹ Ir-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97 (ĠU L, 2024/1263, 30.4.2024, ELI: <http://data.europa.eu/eli/reg/2024/1263/oj>).

Billi:

- (1) Ir-Regolament (UE) 2024/1263 jispeċifika l-oġġettivi tal-qafas ta' governanza ekonomika, li għandu l-għan li jippromwovi finanzi pubbliċi sodi u sostenibbli, tkabbir sostenibbli u inkluziv u reżiljenza permezz ta' riformi u investimenti, kif ukoll li jevita defiċits eċċessivi tal-gvern. Ir-Regolament jistipula li l-Kunsill u l-Kummissjoni jwettqu sorveljanza multilaterali fil-kuntest tas-Semestru Ewropew f'konformità mal-oġġettivi u r-rekwiżiti stipulati fit-Trattat dwar il-Funzjonament tal-Unjoni Ewropea (TFUE). Is-Semestru Ewropew jinkludi, b'mod partikolari, il-formulazzjoni u s-sorveljanza tal-implimentazzjoni tar-rakkomandazzjonijiet speċifiċi għall-pajjiż.
- (2) Fil-25 ta' Novembru 2025, abbażi tar-Regolament (UE) Nru 1176/2011, il-Kummissjoni adottat ir-Rapport dwar il-Mekkaniżmu ta' Twissija tal-2026, li fih ma identifikatx liċ-Ċekja bħala wieħed mill-Istati Membri li għalih ikun meħtieġ rieżami fil-fond. Il-Kummissjoni adottat ukoll rakkomandazzjoni għal rakkomandazzjoni tal-Kunsill dwar il-politika ekonomika taż-żona tal-euro, rakkomandazzjoni għal rakkomandazzjoni tal-Kunsill dwar il-kapital uman fl-Unjoni Ewropea, u proposta għar-Rapport Kongunt dwar l-Impjiegi tal-2026, li tanalizza l-implimentazzjoni tal-Linji Gwida dwar l-Impjiegi u l-prinċipji tal-Pilastru Ewropew tad-Drittijiet Soċjali. Il-Kunsill adotta r-Rakkomandazzjoni dwar il-politika ekonomika taż-żona tal-euro² fil-21 ta' April 2026, u r-Rapport Kongunt dwar l-Impjiegi u r-Rakkomandazzjoni dwar il-kapital uman fid-9 ta' Marzu 2026.
- (3) Fid-29 ta' Jannar 2025, il-Kummissjoni ppubblikat il-Boxxla għall-Kompetittività, qafas strateġiku li għandu l-għan li jagħti spinta lill-kompetittività globali tal-UE matul il-ħames snin li ġejjin. Din tidentifika t-tliet imperattivi trasformattivi tal-innovazzjoni, id-dekarbonizzazzjoni u l-kompetittività, u s-sigurtà bħala pilastri kritiċi għat-tkabbir ekonomiku sostenibbli. Minn mindu ġiet ippubblikata, il-Boxxla għall-Kompetittività informat il-hidma tas-Semestru Ewropew, li jiżgura li l-politiki ekonomiċi tal-Istati Membri jkunu konsistenti mal-oġġettivi strateġiċi tal-UE, u li jinħoloq approċċ unifikat għall-governanza ekonomika li jrawwem it-tkabbir sostenibbli, l-innovazzjoni u r-reżiljenza madwar l-Unjoni.

² ĠU C, C/2026/2434, 28.4.2026, ELI: <http://data.europa.eu/eli/C/2026/2434/oj>.

- (4) Fl-2026, is-Semestru Ewropew għall-koordinazzjoni tal-politika ekonomika jkompli jiżviluppa flimkien mal-istadju finali tal-implimentazzjoni tal-Faċilità għall-Irkupru u r-Reżiljenza (RRF)³. Il-pjanijiet għall-irkupru u r-reżiljenza (RRPs), flimkien mal-finanzjament tal-politika ta' koeżjoni, kienu essenzjali għat-twettiq tal-prijoritajiet ta' politika taħt is-Semestru Ewropew, peress li l-pjanijiet kienu meħtieġa biex jiġu indirizzati b'mod effettiv l-isfidi kollha jew subsett sinifikanti ta' sfidi identifikati fir-rakkomandazzjonijiet speċifiċi għall-pajjiż rilevanti maħruġa f'ċikli reċenti, u l-programmi ffinanzjati mill-politika ta' koeżjoni Ewropea kienu meħtieġa jqisu r-rakkomandazzjonijiet speċifiċi għall-pajjiż. Hekk kif l-RRF toqrob lejn tmiem il-ħajja tagħha, jibqa' essenzjali li jiġu sostnuti u żviluppati r-riformi u l-investimenti appoġġati u implimentati taħt l-RRF, b'mod partikolari dawk li jikkontribwixxu biex jiġu indirizzati l-isfidi identifikati fir-rakkomandazzjonijiet speċifiċi għall-pajjiż.
- (5) Fit-3 ta' Ġunju 2026, il-Kummissjoni ppubblikat ir-rapport tal-pajjiż tal-2026 għaċ-Ċekja. Dan evalwa l-progress li għamlet iċ-Ċekja fl-indirizzar tar-rakkomandazzjonijiet speċifiċi għall-pajjiż tal-2025 u qies l-implimentazzjoni tal-RRP miċ-Ċekja. Abbażi ta' dik l-evalwazzjoni, ir-rapport tal-pajjiż identifika l-aktar sfidi urgenti li qed tiffaċċa ċ-Ċekja. Il-Kummissjoni evalwat ukoll il-progress li għamlet iċ-Ċekja fl-implimentazzjoni tal-Pilastru Ewropew tad-Drittijiet Soċjali u fil-kisba tal-miri ewlenin tal-Unjoni dwar l-impjiegi, il-hiliet u t-tnaqqis tal-faqar u tal-eskluzjoni soċjali, kif ukoll il-progress biex jinkisbu l-Għanijiet ta' Żvilupp Sostenibbli tan-Nazzjonijiet Uniti.

³ Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (ĠU L 57, 18.2.2021, p. 17, ELI: <http://data.europa.eu/eli/reg/2021/241/oj>).

- (6) Fil-21 ta' Jannar 2025, il-Kunsill, fuq il-valutazzjoni u r-rakkomandazzjoni tal-Kummissjoni, adotta Rakkomandazzjoni li tapprova l-pjan fiskali-strutturali nazzjonali fuq terminu medju taċ-Ċekja⁴. Il-pjan ikopri l-perjodu mill-2025 sal-2028 u jippreżenta aġġustament fiskali mifruq fuq erba' snin. Il-Kunsill irrakkomanda r-rati massimi ta' tkabbir li ġejjin tan-nefqa netta: 4,5% fl-2025, 5,8% fl-2026, 5,8% fl-2027, u 2,9% fl-2028, li jikkorrispondu għar-rati ta' tkabbir kumulattiv massimi kkalkulati b'referenza għas-sena bażi tal-2023 ta' 10,1% fl-2025, 12,9% fl-2026, 15,8% fl-2027, u 19,2% fl-2028.
- (7) Il-gwerra ta' aggressjoni tar-Russja kontra l-Ukrajna u r-riperkussjonijiet tagħha jikkostitwixxu sfida eżistenzjali għall-Unjoni Ewropea. Il-Kummissjoni stiednet lill-Istati Membri jitolbu l-attivazzjoni tal-klawżola liberatorja nazzjonali tal-Patt ta' Stabbiltà u Tkabbir b'mod koordinat biex jappoġġaw l-isforzi tal-UE biex tikseb żieda rapida u sinifikanti fl-infiq fid-difiża⁵ u din il-proposta ntlaqgħet mill-Kunsill Ewropew tas-6 ta' Marzu 2025. Wara t-talba taċ-Ċekja, fit-8 ta' Lulju 2025, il-Kunsill, fuq rakkomandazzjoni tal-Kummissjoni, adotta Rakkomandazzjoni li tippermetti liċ-Ċekja tiddevja mir-rakkomandazzjoni tar-rati ta' tkabbir massimi tan-nefqa netta⁶. Il-perjodu meta tiġi attivata l-klawżola liberatorja nazzjonali (2025-2028) jippermetti liċ-Ċekja tipprijorizza mill-ġdid in-nefqa tal-gvern jew iżżid id-dhul tal-gvern sabiex nefqa fid-difiża oġhla persistenti ma tipperikolax is-sostenibbiltà fiskali fit-terminu medju.

⁴ Ir-Rakkomandazzjoni tal-Kunsill tal-21 ta' Jannar 2025 li tapprova l-pjan fiskali-strutturali nazzjonali fuq terminu medju taċ-Ċekja (ĠU C, C/2025/666, 10.2.2025, ELI: <http://data.europa.eu/eli/C/2025/666/oj>).

⁵ Il-Komunikazzjoni tal-Kummissjoni, "Nakkomodaw żieda fin-nefqa fid-difiża fil-Patt ta' Stabbiltà u Tkabbir", Brussell, 19.3.2025, C(2025) 2000 final.

⁶ Ir-Rakkomandazzjoni tal-Kunsill tat-8 ta' Lulju 2025 li tippermetti liċ-Ċekja tiddevja mir-rati massimi ta' tkabbir tan-nefqa netta kif stabbiliti mill-Kunsill skont ir-Regolament (UE) 2024/1263 (Attivazzjoni tal-klawżola liberatorja nazzjonali), (ĠU C, C/2025/3962, 20.8.2025, ELI: <http://data.europa.eu/eli/C/2025/3962/oj>).

- (8) Fit-30 ta' April 2026, iċ-Ċekja pprezentat ir-Rapport ta' Progress Annwali tagħha tal-2026⁷ dwar l-aderenza mar-rati massimi ta' tkabbir tan-nefqa netta rakkomandati u l-implimentazzjoni ta' riformi u investimenti li jirrispondu għall-isfidi ewlenin identifikati fir-rakkomandazzjonijiet speċifiċi għall-pajjiż tas-Semestru Ewropew. Ir-Rapport ta' Progress Annwali jirrifletti wkoll ir-rappurtar biannwali taċ-Ċekja dwar il-progress li sar fl-implimentazzjoni tal-pjan tagħha għall-irkupru u r-reżiljenza f'konformità mal-Artikolu 27 tar-Regolament (UE) 2021/241.
- (9) It-tkabbir tal-PDG reali fl-2025 kien ta' 2.6% u l-inflazzjoni tal-HICP kienet ta' 2.3%. It-Tbassir tar-Rebbiegħa 2026 tal-Kummissjoni jipprojetta li l-PDG reali jikber bi 1,8% fl-2026 u 2,4% fl-2027, u l-inflazzjoni tal-HICP ser tkun ta' 2,7% fl-2026 u 2,8% fl-2027.
- (10) Fuq il-bażi tad-data pprovduta mill-Eurostat⁸, id-defiċit tal-gvern estiż taċ-Ċekja żdied minn 2,0 % tal-PDG fl-2024 għal 2,1 % tal-PDG fl-2025. Iż-żieda fid-defiċit fl-2025 tirrifletti prinċipalment investiment pubbliku oghla u żieda fis-sussidji tal-gvern għal sorsi ta' enerġija rinnovabbli. Abbażi ta' miżuri ta' politika magħrufa sad-data limitu tat-tbassir, it-Tbassir tar-Rebbiegħa 2026 tal-Kummissjoni jipprojetta defiċit ta' 2,8% tal-PDG fl-2026 u 2.9% fl-2027. Iż-żieda fl-2026 tirrifletti prinċipalment it-tnehhija gradwali shiħa tat-taxxa fuq il-profitti mhux mistennija tal-kumpaniji tal-enerġija u l-gvern jieħu f'idejh il-ħlas tal-imposta fuq l-enerġija rinnovabbli mill-konsumaturi tal-elettriku. Iż-żieda tad-defiċit fl-2027 tirrifletti prinċipalment tnaqqis fit-trasferimenti kapitali mill-UE, ikkumpensat b'mod generali minn tnaqqis fl-infiq fuq il-benefiċċji soċjali u l-investiment pubbliku.

⁷ Ir-Rapporti ta' Progress Annwali 2026 huma disponibbli hawn: https://economy-finance.ec.europa.eu/economic-and-fiscal-governance/stability-and-growth-pact/preventive-arm/annual-progress-reports_en.

⁸ Il-Eurostat-Indikaturi tal-Euro, 22.4.2026.

- (11) Fuq il-bażi tal-istimi tal-Kummissjoni, il-pożizzjoni fiskali⁹, li tinkludi n-nefqa ffinanzjata kemm nazzjonalment kif ukoll mill-UE, kienet ġeneralment newtrali fl-2025. Hija pprogettata li tkun espansjonarja, b'0,7% tal-PDG, fl-2026, u restrittiva b'0,6% tal-PDG fl-2027.
- (12) Abbażi tad-data pprovduta mill-Eurostat¹⁰, id-dejn tal-gvern estiż taċ-Ċekja żdied minn 43.3% tal-PDG fi tmiem l-2024 għal 44.3% tal-PDG fi tmiem l-2025. Iż-żieda fil-proporzjon tad-dejn fl-2025 tirrifletti prinċipalment l-aġġustament bejn il-fondi u l-flussi li jżid id-dejn u, sa ċertu punt, il-bilanċ primarju negattiv, parzjalment ikkumpensat mit-tkabbir nominali tal-PDG. Fuq il-bażi ta' miżuri ta' politika magħrufa fid-data limitu tat-tbassir, it-Tbassir tar-Rebbiegħa 2026 tal-Kummissjoni jipprojetta li l-proporzjon tad-dejn għall-PDG jonqos għal 45,8% sa tmiem l-2026 u jkompli jonqos għal 47,2% sa tmiem l-2027. Iż-żieda fl-2026 u fl-2027 tirrifletti prinċipalment il-bilanċ primarju negattiv u, sa ċertu punt, l-aġġustament stokk-flussi li jżid id-dejn, parzjalment ikkumpensat mit-tkabbir nominali tal-PDG.
- (13) Abbażi tad-data tal-Eurostat¹¹, in-nefqa totali fid-difiża tal-gvern estiż fiċ-Ċekja ammontat għal 1,2 % tal-PDG fl-2025. Skont it-Tbassir tar-Rebbiegħa 2026 tal-Kummissjoni, hija projettata li tkun fl-istess livell fl-2026. Dan jikkorrispondi għal żieda ta' 0,3 punti percentwali tal-PDG meta mqabbel mas-sena ta' referenza tal-2021¹².

⁹ Il-pożizzjoni fiskali hija definita bħala kejl tal-bidla annwali fil-pożizzjoni baġitarja sottostanti tal-gvern estiż. Għandha l-għan li tivvaluta l-impuls ekonomiku li jirriżulta mill-politiki fiskali, kemm dawk li huma ffinanzjati fil-livell nazzjonali kif ukoll dawk li huma ffinanzjati mill-baġit tal-UE. Il-pożizzjoni fiskali titkejjel bħala d-differenza bejn (i) it-tkabbir potenzjali fuq perjodu medju ta' żmien u (ii) il-bidla fin-nefqa primarja netta mill-miżuri diskrezzjonali tad-dhul u inkluża n-nefqa ffinanzjata minn appoġġ (għotjiet) mhux ripagabbli mill-Faċilità għall-Irkupru u r-Reżiljenza u minn fondi oħra tal-Unjoni.

¹⁰ Il-Eurostat-Indikaturi tal-Euro, 22.4.2026.

¹¹ Il-Eurostat, in-nefqa tal-gvern skont il-klassifikazzjoni tal-funzjonijiet tal-gvern (COFOG).

¹² Id-definizzjoni tal-infiq fid-difiża tan-NATO hija differenti mid-definizzjoni tad-difiża tal-COFOG. Barra minn hekk, jista' jkun hemm differenzi minhabba ż-żmien tar-registrazzjoni tan-nefqa, b'mod partikolari t-tagħmir militari, peress li r-rappurtar tan-NATO ma jsegwix ir-regoli tal-kontijiet nazzjonali għaž-żmien tar-registrazzjoni.

- (14) L-Unjoni tkompli tiffaccà riskji ta' interruzzjonijiet fil-provvista tal-enerġija u volatilità għolja tal-prezzijiet, aggravati minn tensjonijiet ġeopolitiċi li jaffettwaw is-swieq globali taż-żejt u tal-gass. L-esperjenza mill-kriżi tal-enerġija tal-2022–2023 uriet li miżuri wiesgħa u mhux immirati jinvolvu kostijiet fiskali kbar u huma soċjalment u ekonomikament ineffiċjenti. Minn mindu faqqgħet il-gwerra fil-Lvant Nofsani fi Frar 2026, iċ-Ċekja adottat miżuri ta' politika fiskali biex ittaffi l-impatt tal-prezzijiet għoljin tal-enerġija fuq l-unitajiet domestiċi u d-ditti¹³, jiġifieri tnaqqis mhux immirat fis-sisa fuq id-dizil, li jiskadu fil-31 ta' Mejju 2026. Skont it-Tbassir tar-Rebbiegħa 2026 tal-Kummissjoni, l-ispiza fiskali ta' din il-miżura fl-2026 hija pprogettata li tammonta għal inqas minn 0,1% tal-PDG. Skont l-istimi tal-Kummissjoni, jekk din il-miżura kellha tibqa' fis-seħh sa tmiem l-2026, l-ispiza fiskali tagħha tammonta għal 0,1% tal-PDG fl-2026.
- (15) Abbażi tal-kalkoli tal-Kummissjoni, in-nefqa netta fiċ-Ċekja żdiedet b'4,9% fl-2025 u 6,0% b'mod kumulattiv fl-2024 u fl-2025. It-tkabbir fin-nefqa netta fl-2025 huwa oghla mir-rata massima ta' tkabbir rakkomandata, li tikkorrispondi għal devjazzjoni ta' 0.2% tal-PDG f'termini annwali. Meta jitqiesu l-2024 u l-2025 flimkien, ir-rata ta' tkabbir kumulattiv tan-nefqa netta hija aktar baxxa mir-rata massima ta' tkabbir rakkomandata¹⁴.
- (16) Abbażi tal-kalkoli tal-Kummissjoni, in-nefqa netta fiċ-Ċekja hija pprogettata li tikber b'6,4% fl-2026 u b'12,7% b'mod kumulattiv matul l-2024, l-2025 u l-2026. It-tkabbir ipprojetat fin-nefqa netta fl-2026 huwa oghla mir-rata massima ta' tkabbir rakkomandata, li tikkorrispondi għal devjazzjoni ta' 1,5 % tal-PDG f'termini annwali. Meta jitqiesu l-2024, l-2025 u l-2026 flimkien, ir-rata ta' tkabbir kumulattiv tan-nefqa netta tinsab taħt ir-rata massima ta' tkabbir rakkomandata, b'devjazzjoni ta' 0,1% tal-PDG f'termini kumulattivi. Madankollu, id-devjazzjoni pprogettata hija fi hdan il-flessibbiltà tal-klawżola liberatorja nazzjonali bbażata fuq il-projezzjonijiet attwali għall-infiq fid-difiża.

¹³ Dan jirrifletti s-sitwazzjoni fid-data limitu tat-Tbassir tar-Rebbiegħa 2026 tal-Kummissjoni (4 ta' Mejju 2026).

¹⁴ Peress li iċ-Ċekja tgawdi minn flessibbiltà skont il-klawżola liberatorja nazzjonali, il-valutazzjoni tal-konformità tiffoka fuq it-tqabbil tal-aħħar.

- (17) Fl-2024, iċ-Ċekja adottat riformi legiżlattivi li jindirizzaw ir-rakkomandazzjoni speċifika għall-pajjiż fit-tul u li kienet tikkonċerna l-pensjonijiet. Madankollu, is-sostenibbiltà fiskali għadha taħt riskju. Il-proporzjon ta' dipendenza tal-età avvanzata taċ-Ċekja (il-proporzjon ta' persuni akbar fl-età għal persuni fl-età tax-xogħol) huwa pprojettat li jiżdied malajr wara l-2030. Riċentement, il-Gvern ippropona li jżid l-indiċjar tal-pensjonijiet fuq nofs it-tkabbir fil-pagi reali (minflok it-terz tat-tkabbir fil-pagi reali ta' bħalissa) u, barra minn hekk, li jżid l-indiċjar tal-pensjonijiet għal pensjonanti akbar fl-età. Mill-2025, il-pensjonanti li jaħdmu huma intitolati għal skont fuq l-assigurazzjoni soċjali, u reċentement il-gvern ippropona li jżid il-komponent tal-pensjoni tagħhom relatat mal-qligħ. L-inkoraġġiment ulterjuri tal-haddiema akbar fl-età biex jibqgħu fl-impjieg iġhin biex jitnaqqsu r-riskji għas-sostenibbiltà fiskali.

- (18) Defiċits strutturali persistenti u pressjonijiet ta' nfiq jenfasizzaw il-ħtieġa għal finanzi pubbliċi ta' kwalità aħjar. Iċ-Ċekja qed tiffaċċa riskji baxxi sa medji assoċjati mas-sostenibbiltà fiskali. Madankollu, minħabba l-pressjonijiet fuq l-infiq fuq terminu medju sa twil, bħal dawk li ġejjin mill-popolazzjoni li qed tixjieħ, it-tibdil fil-klima u d-diffikultajiet tal-mudell tat-tkabbir ekonomiku, hemm il-bżonn ta' aktar riformi li jqajmu lill-kompetittività, il-produttività u s-sostenibbiltà. Il-gvern qed iħabbat wiċċu ma' sfidi fil-prijoritizzazzjoni tal-finanzi pubbliċi u biex in-nefqa tintuża bl-aktar mod produttiv, biex is-sistemi tat-taxxa u tal-benefiċċji jsiru aktar effiċjenti, speċjalment fis-suq tax-xogħol u s-sigurtà soċjali, u biex tittejjeb il-kwalità tas-servizzi, inkluż fl-edukazzjoni u l-kura tas-saħħa. Fuq in-naħa tan-nefqa, iċ-Ċekja hija waħda mill-ftit Stati Membri mingħajr ebda prattika stabbilita ta' bbaġitjar ibbażat fuq il-prestazzjoni jew rieżamijiet tal-infiq. Il-Gvern impenja ruħu li jiprijoritizza l-użu effiċjenti u trasparenti tal-fondi pubbliċi, b'mod li jallinja mal-baġit tal-istat u l-investimenti strateġiċi. Madankollu, ma għad hemm l-ebda intenzjoni li l-ibbaġitjar ibbażat fuq il-prestazzjoni u r-rieżamijiet tal-infiq li ġew pilotati reċentement jissoktaw. Ikun ta' għid għaċ-Ċekja jekk tibdel l-istruttura baġitarja tradizzjonali bbażata fuq l-input ma' sistema orjentata lejn il-prestazzjoni li tintegra informazzjoni dwar il-prestazzjoni f'teħid ta' deċiżjonijiet baġitarji, inkluż permezz tal-użu sistematiku ta' rieżamijiet tal-infiq u indikaturi bbażati fuq l-eżiti. Dan ikun jeħtieġ ukoll qafas istituzzjonali u leġiżlattiv robust li jiżgura li s-sejbiet tar-rieżamijiet tal-infiq u l-informazzjoni dwar il-prestazzjoni jiġu riflessi b'mod sistematiku fit-teħid ta' deċiżjonijiet baġitarji, fil-prijoritizzazzjoni tan-nefqa u fit-tfassil tal-politiki pubbliċi.
- (19) L-involviment sistematiku, sinifikattiv u f'waqtu tal-awtoritajiet lokali u reġjonali, is-sħab soċjali, is-soċjetà ċivili u partijiet ikkonċernati rilevanti oħra jibqa' essenzjali sabiex tiġi żgurata sjieda wiesgħa għall-implimentazzjoni b'suċċess tal-istrumenti ta' finanzjament tal-Unjoni, kif ukoll fil-kuntest tas-Semestru Ewropew.

- (20) Fiċ-Ċekja, l-implimentazzjoni tal-programmi ta' politika ta' koeżjoni, li jinkludu appoġġ mill-Fond Ewropew għall-Iżvilupp Reġjonali (FEŻR), il-Fond għal Tranżizzjoni Ġusta (JTF), il-Fond Soċjali Ewropew Plus (FSE+) u l-Fond ta' Koeżjoni (FK), hija oġġla mill-pass medju fil-livell tal-UE, kemm f'termini tal-għażla tal-proġetti kif ukoll tal-pagamenti. Huwa importanti li jinżamm il-momentum attwali, filwaqt li jiġi massimizzat l-impatt tal-investimenti fil-prattika. Iċ-Ċekja diġà qed tiegħu azzjoni taħt il-programmi tal-politika ta' koeżjoni tagħha biex tagħti spinta lill-kompetittività u t-tkabbir. Huwa essenzjali li jiġi żgurat li l-investimenti l-godda identifikati miċ-Ċekja fir-rieżami ta' nofs it-terminu tagħha tal-fondi tal-politika ta' koeżjoni, b'mod partikolari dawk marbuta mal-hames prioritajiet identifikati fir-Regolament dwar ir-Rieżami ta' Nofs it-Terminu¹⁵, jintużaw malajr u b'mod effettiv.
- (21) Iċ-Ċekja qed tiffaċċa diversi sfidi relatati mal-amministrazzjoni pubblika, id-dekarbonizzazzjoni, is-suq tax-xogħol, l-edukazzjoni, is-swieq kapitali, l-innovazzjoni u l-ambjent tan-negozju.

¹⁵ Ir-Regolament (UE) 2025/1914 tal-Parlament Ewropew u tal-Kunsill tat-18 ta' Settembru 2025 li jemenda r-Regolamenti (UE) 2021/1058 u (UE) 2021/1056 fir-rigward ta' miżuri speċifiċi sabiex jiġu indirizzati sfidi strateġiċi fil-kuntest tar-rieżami ta' nofs it-terminu.

- (22) L-ambjent tan-negozju taċ-Ċekja huwa mxekkel mill-kapaċità baxxa tal-amministrazzjoni pubblika. B'mod partikolari, l-amministrazzjoni pubblika ssibha diffiċli tiġbed, iżżomm u tiżviluppa t-talent. Pereżempju, is-salarji fl-amministrazzjoni pubblika ilhom kważi għaxar snin jonqsu kemm f'termini reali kif ukoll meta mqabbla mas-settur privat. Fir-rigward ta' pożizzjonijiet maniġerjali, tal-IT u ta' esperti fi Praga, id-differenza mas-settur privat hija ta' madwar 46 %. L-istabbiltà tar-rwoli maniġerjali fl-amministrazzjoni ċentrali hija limitata ħafna wkoll, u aktar minn 40 % tal-manigment superjuri li nominalment ma huwiex politiku jinbidel wara kull bidla fil-gvern. Ta' sikwit is-sensji jiġu kklassifikati bħala riorganizzazzjoni, li tillimita l-protezzjonijiet legali. Fil-Parlament tressqet proposta legiżlattiva għar-riforma tas-servizzi ċivili. Peress li f'dan l-istadju ma hemm l-ebda valutazzjoni tal-impatt disponibbli, diffiċli li ssir valutazzjoni tal-effetti tagħha. Il-kapaċità amministrattiva limitata tippersisti wkoll f'reġjuni żvantaġġati (Karlovarský, Ústecký u Moravskoslezský) li jiffaċċjaw sfidi strutturali relatati mal-iżvilupp ekonomiku u l-kapital uman, li jfixklu l-kompetittività u t-tkabbir reġjonali. Il-kapaċità tal-amministrazzjoni pubblika tista' tissaħħaħ, pereżempju, permezz ta' komunikazzjoni aħjar tal-opportunitajiet ta' xogħol, għażla u żvilupp aħjar tal-manigers, salarji aktar flessibbli kif ukoll oġhla, speċjalment għal rwoli maniġerjali u esperti, protezzjoni legali akbar għall-impjegati taċ-ċivil anzjani fl-amministrazzjoni ċentrali u piż amministrattiv imnaqqas.

- (23) Il-governanza municiċipali frammentata taċ-Ċekja u r-regoli skaduti dwar l-assenjazzjoni tat-taxxa municiċipali jonqsu milli jincentivaw l-iżvilupp ekonomiku, ma jirriflettux b'mod preċiż il-kost tas-servizzi pprovduti minn municiċipalitajiet ta' daqsijiet differenti, ifixxlu l-koeżjoni territorjali, u jiġġeneraw iffrankar kbir u mhux investit. Iċ-Ċekja għandha l-iżgħar municiċipalitajiet fost il-pajjiżi tal-OECD. Dan jinkludi wkoll lil Praga, il-belt kapitali, li hija responsabbli minn aktar minn 25% tal-PDG nazzjonali u mil-lat amministrattiv hija maqsuma f'57 distrett. Barra minn hekk, il-qafas legali tal-kooperazzjoni intermuniciċipali ma huwiex żviluppat biżżejjed, u dan jimblokka lill-municiċipalitajiet milli jiddelegaw ir-responsabbiltajiet tagħhom f'oqsma bħall-ippjanar spazjali u t-trasport lill-assocjazzjonijiet municiċipali. Il-municiċipalitajiet taċ-Ċekja għandhom ukoll l-ogħla ffrankar relattiv għall-PDG fl-UE. Minbarra l-frammentazzjoni, dan l-iffirankar għoli huwa r-riżultat tar-regoli dwar l-assenjazzjoni tat-taxxa (*rozpočtové určení daní*). Dawn ir-regoli jallokaw il-maġġoranza l-kbira tad-dhul skont l-għadd ta' residenti permanenti. Madankollu, dawn ma jincentivawx biżżejjed l-iżvilupp ekonomiku (speċjalment il-kostruzzjoni) u ma jirriflettux b'mod preċiż il-kost reali tas-servizzi li jingħataw miċ-ċentri reġjonali. Iċ-Ċekja qed tesplora għażliet potenzjali bbażati fuq analiżi kontinwa tar-regoli dwar l-assenjazzjoni tat-taxxa.

- (24) L-ippjanar spazjali u l-proċessi tal-permessi għadhom kumplessi u jdumu għaddejjin, u dan ipoġġi restrizzjoni kbira fuq l-ambjent tan-negozju, il-kompetittività u ż-żieda fil-kostijiet tal-iżvilupp ekonomiku u kummerċjali. Dawn iżidu wkoll indirettament il-kostijiet tal-enerġija (għaliex l-infrastruttura tal-enerġija tinbena aktar bil-mod), jagħmluha aktar diffiċli biex in-nies jgħixu eqreb lejn xogħolhom (minhabba akkomodazzjoni inqas affordabbli) u jżommu lura t-tranzizzjoni diġitali (minhabba l-introduzzjoni bil-mod ta' infrastruttura diġitali ewlenija). Pereżempju, iċ-Ċekja għandha waħda mill-aktar koperturi baxxi fl-UE ta' networks b'kapasità għolja ħafna u fibra għal kull binja. Ir-regoli tal-ippjanar spazjali huma partikolarment ta' piż fil-bliet il-kbar - l-aġġornament ta' pjan urban jista' jdum aktar minn għaxar snin. Is-sitwazzjoni tista' tittejjeb billi, pereżempju, ir-responsabbiltajiet għall-ippjanar spazjali jiġu riallokati bejn l-istat u l-muniċipalitajiet u tiddaħħal differenzjazzjoni bejn ir-rekwiżiti tal-ippjanar għal insedjamenti żgħar u daww tal-insedjamenti kbar. Fir-rigward tal-permessi tal-kostruzzjoni, sar xi progress, b'mod partikolari bil-ħolqien tal-awtorità speċjalizzata għall-infrastruttura pubblika u dwar id-diġitalizzazzjoni. Madankollu, f'tit għad hemm evidenza ta' approvazzjonijiet tal-permessi aktar rapidi. It-titjib ulterjuri tad-diġitalizzazzjoni, fosthom tal-interoperabbiltà, u l-kapasità u l-ġestjoni tal-uffiċċji tal-kostruzzjoni jistgħu jaċċelleraw il-proċess.

- (25) L-affordabbiltà tal-akkomodazzjoni hija baxxa u qed tonqos. Matul l-aħħar għaxar snin, il-proporzjon tal-prezz tad-djar mal-introjt ta' Ċekja kien qed jikber bit-tielet l-oghla pass fl-UE. L-affordabbiltà hija partikolarment baxxa fil-bliet, fejn 11,2 % tan-nies iħallsu aktar minn 40 % tal-introjt tagħhom fuq l-akkomodazzjoni. Għal persuni li jaqilgħu inqas minn 60 % tal-introjt medjan din ir-rata hija ta' 43,4 %. Id-disponibbiltà tal-akkomodazzjoni soċjali hija waħda mill-aktar baxxi fl-UE, u aktar minn 160 000 persuna huma affettwati mill-problema ta' persuni mingħajr dar u l-eskluzzjoni mill-akkomodazzjoni. Il-qafas attwali tat-tassazzjoni fuq l-akkomodazzjoni ma jipprovdi l-aħjar incenivi li jindirizzaw is-sitwazzjoni. Id-dhul mit-tassazzjoni rikorrenti fuq il-proprjetà huwa baxx ħafna fil-livell ta' 0,4% tal-PDG (UE: 1,8%), u l-kirjiet għal żmien qasir jiġu ttrattati aktar favorevolment minn dawk għal żmien twil. Iż-żieda fit-taxxi fuq il-proprjetà u r-rabta tagħhom mal-valur tas-suq, flimkien mat-tneħħija tat-trattament favorevoli tat-taxxa tal-kirjiet għal żmien qasir, jincentivaw it-tqegħid ta' akkomodazzjoni vojta u għall-kiri u għal żmien qasir fis-suq tal-kiri fit-tul u kostruzzjoni aktar densa. Id-domanda titnaqqas ukoll jekk titnaqqas id-deduccibbiltà tat-taxxa fuq l-introjt personali tal-pagamenti tal-imghax ipotekarju. Min-naħa tal-provvista — lil hinn minn ippjanar spazjali aħjar, permessi għall-kostruzzjoni u incenivi muniċipali — l-istokk tad-djar jista' jiżdied ukoll b'aktar investiment fil-kostruzzjoni u r-rinnovazzjoni tad-djar mis-setturi pubbliċi u mingħajr skop ta' qligħ.
- (26) L-unitajiet domestiċi Ċeki għandhom rata ta' tfaddil oghla mill-medja tal-UE, iżda sehem kbir mill-assi finanzjarji tagħhom għadu jinżamm fi flus u depożiti. Fl-istess ħin, l-investiment dirett tagħhom f'ishma u bonds ikkwotati għadu limitat, l-istess bħall-investiment dirett permezz ta' prodotti tal-assigurazzjoni u fondi tal-pensjonijiet, sostanzjalment taħt il-medja tal-UE u minkejja sehem oghla investit permezz ta' fondi ta' investiment meta mqabbel mal-passat. It-twassil tat-tfaddil privat permezz tas-swieq kapitali jista' jiftaħ finanzjament addizzjonali siewi għad-ditti u jżid is-sehem attwalment baxx ħafna tal-ishma u l-bonds ikkwotati bħala sors ta' finanzjament tan-negozju.

- (27) Il-prodott ta' investment fit-tul introdott reċentement kellu użu pożittiv, iżda t-tfassil tiegħu jista' jkollu bżonn jiġi emendat biex tiġi żgurata l-addizzjonalità fil-konfront ta' strumenti oħra ta' tfaddil fit-tul, bħall-fondi tal-pensjonijiet tat-tielet pilastru. Ir-rata ta' parteċipazzjoni fil-fondi tal-pensjonijiet tat-tielet pilastru trid tiġi appoġġjata, filwaqt li jiġu mhegġa kontribuzzjonijiet oġhla partikolarment għall-impjegati żgħażaġh u b'introjtu aktar baxx. Allokazzjoni akbar għall-investimenti ta' ekwità mill-fondi tal-pensjonijiet tat-tielet pilastru ttejjeb il-profil tar-redditu modest tagħhom u l-attraenza tagħhom. Dan jista' jiġi promoss billi jinholqu kundizzjonijiet għal strateġiji ta' investment fit-tul aktar diversifikati, filwaqt li jiġu rieżaminati l-karatteristiċi regolatorji u l-għażliet ta' investment prestabbiliti li jillimitaw l-iskopertura tal-ekwità, il-flessibbiltà tal-investment u l-għażliet ta' hla xierqa, filwaqt li jithegġeġ element ta' annwalità b'saħħtu. Dashboard pubbliku tal-pensjonijiet li jqabbel ir-redditi u t-tariffi tal-fondi, flimkien ma' sistema ta' traċċar tal-pensjonijiet li turi d-drittijiet pubbliċi u privati akkumulati jwasslu għal spinta lit-trasparenza, lill-kompetizzjoni u lis-sensibilizzazzjoni.
- (28) L-aċċess għal finanzjament mhux bankarju huwa limitat għal negozji innovattivi, peress li l-ekosistema Ċeka tal-ekwità privata u tal-kapital ta' riskju hija frammentata u sottożviluppata, b'parti kbira mill-finanzjament għal ditti innovattivi li jiddependu fuq investituri barranin. L-inkoraġġiment ta' parteċipazzjoni akbar min-naħa tal-investituri istituzzjonali u fil-livell tal-konsumatur, f'ekwità elenkata u mhux elenkata, kapital ta' riskju u ekwità privata jgħin biex titwessa' l-gabra ta' kapital ta' riskju fit-tul disponibbli għad-ditti. F'dan il-kuntest, jekk l-investituri istituzzjonali u domestiċi jagħmlu aktar sforzi biex jiddizincantivaw l-irtirar bikri, bħall-fondi tal-assigurazzjoni u tal-pensjonijiet, huma jtejbu l-kapaċità tagħhom li jinvestu aktar fi klassijiet ta' assi b'orizzont ta' investment itwal.

- (29) L-isforzi ta' bħalissa biex jingħata appoġġ pubbliku u jiġu attirati investituri istituzzjonali u fil-livell tal-konsumatur fl-ekwità privata u l-kapital ta' riskju għandhom jiġu estiżi aktar permezz ta' użu akbar ta' strumenti finanzjarji, inklużi strutturi ta' fond ta' fondi u mekkaniżmi xierqa ta' tneħħija tar-riskji. Tali strumenti jistgħu jgħinu biex jimmobilizzaw il-finanzjament privat lejn ditti innovattivi u orjentati lejn it-tkabbir, u b'hekk jappoġġaw il-kompetittività u d-dekarbonizzazzjoni tal-ekonomija. Dan ikun jeħtieġ it-tiżi tal-kapaċità ta' ġestjoni rilevanti tal-Bank Nazzjonali tal-Iżvilupp li jfassal u juża dawn l-istrumenti b'mod effettiv.
- (30) Iċ-Ċekja adottat diversi miżuri biex ittejjeb l-ekosistema tal-innovazzjoni tagħha, iżda hemm bżonn li tittieħed aktar azzjoni biex jiġi sfruttat il-potenzjal tar-riċerka u l-innovazzjoni tagħha. Ir-riforma tal-2025 tal-pjan ta' opzjonijiet fuq l-ishma għall-impjegati ttejjeb l-attrazzjoni tal-iskema għan-negozji godda, u qed jiġi żviluppat Att dwar l-Istart-ups ġdid li għandu l-għan li jtejjeb il-qafas regolatorju għan-negozji innovattivi. Dan huwa meħtieġ peress li l-ostakli amministrattivi għandhom ta' piż fuq in-negozji Ċeki, b'71 % minnhom jipperċepixxu r-regolamenti bħala ostaklu għall-investment, u peress li l-prestazzjoni tal-innovazzjoni għadha taħt il-medja tal-UE. Barra minn hekk, in-negozji Ċeki għandhom lura meta mqabbla mal-medja tal-UE fl-adozzjoni ta' ċerti għodod diġitali avvanzati, u l-intensità diġitali tan-negozji, spiss minhabba nuqqas ta' ħiliet diġitali u restrizzjonijiet finanzjarji. L-Att il-ġdid dwar ir-Riċerka, l-Iżvilupp u l-Innovazzjoni (fis-seħħ mill-2027) għandu l-għan li jippromwovi t-trasferiment tal-għarfien u jippermetti finanzjament flessibbli tar-R&Ż, iżda l-inċentivi istituzzjonali għall-kummerċjalizzazzjoni tar-riċerka u r-rabtiet bejn d-dinja akkademika u n-negozju għandhom dgħajfa. Ir-riforma tat-tnaqqis tat-taxxa fuq ir-R&Ż għandha l-għan li tagħmel l-iskema aktar attraenti. Il-passi meħuda miċ-Ċekja jinkludu, pereżempju, il-kooperazzjoni tal-awtorità tat-taxxa ma' esperti fir-R&Ż u l-iffukar fuq l-identifikazzjoni ta' attivitajiet ġenwini ta' R&Ż, filwaqt li jippermettu li ssir inqas enfasi fuq il-konformità mar-rekwiżiti formali. Barra minn hekk, il-kooperazzjoni bejn il-kontribwenti u d-dinja akkademika (inkluż it-trasferiment tal-għarfien espert) hija appoġġata direttament fi hdan it-tnaqqis tar-R&Ż. Fl-istess waqt, passi ulterjuri li jtejjbu l-prevedibbiltà tal-implimentazzjoni tal-iskema jkunu ta' benefiċċju, peress li huma biss 30 % tan-negozji attivi fir-riċerka li jgawdu minnha. Il-potenzjal tar-riċerka huwa limitat aktar bit-tnaqqis fl-infiq fuq ir-R&Ż (1,8 % tal-PDG fl-2024) u l-effiċjenza baxxa tiegħu, imxekkla minn grad għoli ta' frammentazzjoni tas-sistema tar-riċerka.

- (31) Id-dipendenza għolja persistenti ta' Ċekja fuq il-fjuwils fossili importati thalli lill-ekonomija vulnerabbli għal xokkijiet fil-prezzijiet u fil-provvista, u dan jgħaliq riskji għas-sigurtà ekonomika u l-kompetittività fit-tul tagħha. Is-settur tat-trasport jirrappreżenta l-akbar sehem u sehem dejjem akbar tal-konsum finali tal-enerġija, li għej b'mod predominanti mill-kombustjoni tal-fjuwils fossili. L-użu ta' vetturi b'emissjonijiet żero għadu konsiderevolment taht il-medja tal-UE. Ir-riformi adottati bħala parti mir-REPowerEU jenhtieg li jigu kkomplementati b'aktar miżuri biex tingħata spinta lill-mobbiltà b'emissjonijiet żero. Dan jista' pereżempju jinkludi ż-żamma tal-eżenzjoni mit-tariffi tal-vinjetti tal-awtostrada għal karozzi u vannijiet b'emissjonijiet żero, u l-istabbiliment ukoll ta' eżenzjonijiet għal vetturi tqal b'emissjonijiet żero mill-pedaġġ biex jgħinu fid-dekarbonizzazzjoni tas-settur kbir tal-merkanzija Ċek. Tali sforzi ta' dekarbonizzazzjoni jenhtieg li jindirizzaw ukoll id-disponibbiltà baxxa ta' għażliet tat-trasport pubbliku b'emissjonijiet żero affordabbli u aċċessibbli, li jfixklu l-mobbiltà u l-aċċess għal servizzi essenzjali, b'mod partikolari għal unitajiet domestiċi b'introjt baxx, billi jtejbu l-konnettività reġjonali, jagħmlu s-servizzi aktar affordabbli għall-unitajiet domestiċi vulnerabbli, u fejn xieraq jappoġġaw skemi tat-trasport fuq talba. Il-konsum tal-enerġija tal-industrija għadu għoli, għalkemm qed jonqos f'dawn l-aħħar snin, u dan jirrifletti titjib fl-effiċjenza u bidliet strutturali. Sabiex jiġi żgurat perkors kosteffettiv lejn id-dekarbonizzazzjoni u l-kompetittività industrijali, huwa mehtieg aktar investiment fl-effiċjenza enerġetika u l-elettrifikazzjoni. Il-bidla gradwali tal-industrija Ċeka lejn il-produzzjoni ta' volum oġġla ta' teknoloġiji ekoloġiċi hija żvilupp pożittiv. Il-fjuwils fossili għadhom sors predominanti ta' ġenerazzjoni tal-elettriku u jammontaw għal madwar 40 % tal-output totali fl-2025. Peress li t-tishin distrettwali għadu fil-biċċa l-kbira mmexxi mill-fjuwils fossili, huma mehtieġa wkoll aktar sforzi biex għad-dekarbonizzazzjoni tas-settur u jingħata appoġġ għat-tishin u t-tkessiħ rinnovabbli. Barra minn hekk, it-tassazzjoni ambjentali ma tintużax biżżejjed fiċ-Ċekja.

- (32) Is-sehem ta' sorsi ta' enerġija rinnovabbli taċ-Ċekja fit-taħlita tal-elettriku staġna għal 16.6%, li fl-2025 huwa t-tieni l-aktar sehem baxx fl-UE. Il-prezzijiet tal-elettriku għadhom fil-biċċa l-kbira stabbiliti minn gass naturali bi prezz għoli, li jżomm ir-rwol predominanti tiegħu bħala teknoloġija marginali għall-iffissar tal-prezzijiet. Filwaqt li r-riformi fl-ambitu tar-REPowerEU kkontribwew għal proċedura tal-għoti ta' permessi simplifikata, il-potenzjal tal-enerġija mir-riħ għadu fil-biċċa l-kbira mhux sfruttat. Id-deżinjazzjoni ta' żoni ta' aċċellerazzjoni għall-enerġija rinnovabbli, li mistennija ssir sa Awwissu 2026 bħala parti mill-RRP, se tippermetti żvilupp aktar mgħaġġel ta' installazzjonijiet rinnovabbli fuq skala kbira, filwaqt li tikkontribwixxi għal prezzijiet tal-enerġija aktar affordabbli u esponiment aktar baxx għal riskji esterni. L-investituri fl-enerġija rinnovabbli jonqoshom iċ-ċertezza fit-tul, u dan jimpedixxi l-introduzzjoni tagħhom. It-tnedija tal-irkanti tal-enerġija u l-iżvilupp ta' kuntratti fit-tul fuq skala akbar jistgħu jippermettu t-tkabbir ta' proġetti tal-enerġija rinnovabbli fuq skala kbira lil hinn mill-iskemi ta' appoġġ tradizzjonali u joħolqu wkoll opportunitajiet għad-dekarbonizzazzjoni ta' industriji intensivi fl-enerġija.
- (33) Il-kapaċità limitata tan-network tal-grilja taċ-Ċekja u l-ġermanja li l-grilja tiġi aġġornata jkompli jfixxli l-varar rapidu ta' investiment f'sorsi tal-enerġija rinnovabbli. Anki l-investiment fil-grilja għadu taħt il-livell meħtieġ biex jiġu akkomodati użu akbar tal-elettrifikazzjoni u l-mobbiltà sostenibbli. Id-dewmien fl-introduzzjoni ta' investimenti kbar fl-infrastruttura tal-grilja għadu hemm, b'mod partikolari, minħabba l-kongestjonijiet fl-ippjanar spazjali u fil-kapaċità amministrattiva. Barra minn hekk, għad hemm sfidi fil-ġestjoni tal-grilja, bħall-kjuwizjoni tal-konnessjoni mal-grilja u r-riżervi tal-kapaċità mhux użati, u l-introduzzjoni kajmana tal-arloġġi intelligenti. Iċ-Ċekja hadet passi leġiżlattivi importanti biex tippermetti aktar flessibbiltà mhux fossili, għalkemm is-suq mixtieq għal aktar investimenti biex ikompli jstabbilizza. Iċ-Ċentru tad-Data dwar l-Elettriku (EDC) diġà jipprovdi funzjonalitajiet għall-kondiviżjoni tal-enerġija, iżda għadhom ma ġewx implimentati l-fażijiet finali tal-EDC biex tkun tista' ssir aggregazzjoni indipendenti tal-flessibbiltà teknika u tas-suq. Dawn jippermettu t-tranżizzjoni lejn settur tal-enerġija aktar flessibbli, inkluż l-iżvilupp u l-integrazzjoni ta' teknoloġiji godda. Ir-riforma tat-tariffi, inkluża l-introduzzjoni ta' skema ta' tariffi dinamiċi, hija wkoll element importanti li għadu nieqes biex ikunu jiġu sfruttati bis-sħiħ il-benefiċċji tal-flessibbiltà domestika u biex tiġi żgurata ġestjoni effettiva tal-grilja.

- (34) Iċ-Ċekja għamlet progress fit-titjib tal-effiċjenza enerġetika tal-istokk tal-bini residenzjali. Il-programmi ta' appoġġ għar-rinnovazzjoni taw riżultati, għalkemm it-titjib ikkonċentra l-aktar fuq id-djar tal-familja, filwaqt li l-progress fir-rinnovazzjoni tal-bini tal-appartamenti u tal-abitazzjonijiet b'introjtu baxx għadu kajman. Ir-rinnovazzjoni tal-bini pubbliku hija sfida persistenti. F'dan is-settur bi prestazzjoni baxxa, l-introduzzjoni ta' strumenti finanzjarji innovattivi għandha l-potenzjal li tingrana l-kapital privat għall-investimenti fl-iffrankar tal-enerġija.
- (35) Ir-reżiljenza dgħajfa għall-klima u fis-settur tal-ilma hija sfida dejjem aktar sinifikanti għall-produttività tas-setturi Ċeki tal-industrija, tal-agrikoltura u tal-enerġija. Iċ-Ċekja tbatì minn governanza amministrattiva u kapaċità dgħajfa għall-politiki ta' adattament għat-tibdil fil-klima u daww tal-ilma. L-implimentazzjoni ta' tagħhom hija mxekkla min-nuqqas sistemiku ta' riżorsi umani fil-ministeri u fil-livelli kollha ta' governanza, diviżjoni mhux ċara tar-responsabbiltajiet bejniethom u nuqqas ta' qafas ta' koordinazzjoni effiċjenti. L-istabbiliment ta' sistema ta' koordinazzjoni, id-definizzjoni tar-responsabbiltajiet u t-tisħiħ tal-kapaċità istituzzjonali jiżguraw l-implimentazzjoni effettiva tal-politiki ta' adattament fis-setturi kollha.
- (36) Is-suq tax-xogħol ta' Iċ-Ċekja għandu livelli għoljin ta' impjieg, bir-rata ta' impjieg tal-2025 ta' 82.9% (UE: 76,1%) u r-rata tal-qgħad ta' 2,8% (UE: 6,0%), it-tnejn li huma fost daww bl-aħjar prestazzjoni fl-UE. Madankollu, ir-rata tal-postijiet tax-xogħol vakanti hija qrib il-medja tal-UE. Minbarra mobbiltà oġġla tal-forza tax-xogħol, il-postijiet vakanti jistgħu jintlewi billi jiżdiedu l-livelli ta' impjieg ta' ċerti gruppi tal-popolazzjoni. Dawn jinkludu ġenituri ta' tfa' żgħar, Rom u persuni b'diżabbiltà. Barra minn hekk, huwa stmat li 66 % tar-refuġjati Ukreni ekonomikament attivi ġew impjegati fl-2024; madankollu, nofshom irrapporaw li jaħdmu fi rwoli li ma kinux jaqblu mal-kwalifiki ta' tagħhom. Dan huwa marbut, fost l-oħrajn, ma' rikonoxximent ikkumplikat ta' kwalifiki barranin u għadd kbir ta' professjonijiet regolati. Fl-2024 ir-rata ta' impjieg tar-Rom kienet ta' madwar 55 % (meta mqabbla ma' 82,3 % tal-popolazzjoni ġenerali), u kważi nofs iż-żgħażaġ Rom ta' bejn is-16 u d-29 sena la huma f'impjieg u lanqas f'edukazzjoni u taħriġ (meta mqabbla ma' 8,6 % fil-livell nazzjonali), u dan jimmina l-inkluzjoni soċjali.

- (37) Is-sistema tat-taxxa u tal-benefiċċji għadha tiskoraġġixxi l-ġenituri, b'mod partikolari l-ommijiet żgħażaġh, milli jerġgħu lura x-xogħol. Filwaqt li r-rata ta' impjieg tan-nisa fl-2025 kienet ta' 77,5% (UE: 71,3%), fl-2025 id-differenza bejn il-ġeneri fl-impjiegi għan-nisa ta' bejn il-25 u l-34 sena kienet ta' 32,8 punti perċentwali, waħda mill-ogħla fl-UE. Id-differenza fil-pagi bejn il-ġeneri kienet ta' 18,5 % fl-2024 (UE: 11,1%), xprunat minn liv twil tal-ġenituri, fost kwistjonijiet oħra. It-tassazzjoni fuq pagi għal haddiema li huma t-tien sors ta' dħul kienet kemxejn ogħla mill-medja tal-UE fl-2025, u tibqa' ugwali għall-porzjon ta' taxxa għal persuna waħedha fl-istess livell ta' paga. Il-kreditu tat-taxxa għall-konjuġi li ma jaħdmux u t-tfassil tal-benefiċċji tal-familja jinkoraġġixxu b'mod insuffiċjenti lill-ġenituri, b'mod partikolari lill-ommijiet, milli jaħdmu. F'termini ta' disponibbiltà ta' servizzi għall-indukrar tat-tfal, fl-2025 kienu biss 7,9% mit-tfal taħt l-età ta' tliet snin li kienu jinsabu f'servizz tal-indukrar tat-tfal, titjib ta' 3.5 punti perċentwali meta mqabbel mal-2023, iżda xorta ferm taħt il-medja tal-UE ta' 40,5%. Dan kien xprunat kemm minn għadd inqas ta' tfal kif ukoll minn żieda fil-kapaċità, iżda għad hemm bżonn ta' aktar kapaċità f'xi reġjuni (kif ukoll immudellar aħjar tad-domanda). Il-kapaċità tas-servizzi tal-kura fit-tul ibbażati fil-komunità u fid-dar għadha wkoll sottożviluppata, u tnaqqas l-impjiegi fost il-persuni li jindukraw, tipikament in-nisa, filwaqt li twassal ukoll għal sfidi usa' fl-organizzazzjoni tal-kura, inkluż fil-kura tas-saħħa. L-investiment pubbliku fil-kura fit-tul residenzjali huwa 14 % ogħla fiċ-Ċekja meta mqabbel mal-UE filwaqt li l-investimenti fis-servizzi soċjali u tal-kura tas-saħħa bbażati fid-dar/fis-servizzi tal-kura fit-tul bbażati fid-dar huma 20,5 % inqas milli fl-UE, li jissottolinja l-ħtieġa li tinstab struttura ta' investiment pubbliku aktar ibbilanċjata għall-kura fit-tul fil-kuntest ta' popolazzjoni li qed tixjieħ malajr. Is-sistema tal-kura tas-saħħa għadha tiddependi żżejjed fuq servizzi bbażati fl-isptarijiet, b'kapaċità għolja ta' sodod, rati baxxi ta' okkupanza u ammissjonijiet li jistgħu jiġu evitati, li jindikaw ineffiċjenzi u koordinazzjoni insuffiċjenti mal-kura primarja u dik komunitarja.

- (38) Is-sistema tat-taxxa u tal-benefiċċji għadha titfa' piż kbir fuq dawk b'introjtu baxx, filwaqt li tnaqqas l-inċentivi finanzjarji tax-xogħol minhabba kontribuzzjonijiet għoljin mhux deducibbli u tnaqqis fil-benefiċċji hekk kif jiżdied il-qliġ. Iċ-Ċekja għandha wieħed mill-ogħla porzjonijiet ta' taxxa fuq ix-xogħol għall-ħaddiema waħedhom li jaqilgħu 50 % tal-paga medja, li jiskoraġġixxi l-impjieg formali u jalimenta l-ekonomija griża u l-faqar fost il-ħaddiema. L-aġġustament tat-taxxi fuq ix-xogħol jista' jtaffi dan il-piż, u jinkoraġġixxi aktar nies f'impjieg standard. Barra minn hekk, iċ-Ċekja għandha sehem għoli ta' ħaddiema li jaħdmu għal rashom (13%, UE: 9%) li jiffaċċaw tassazzjoni ferm aktar baxxa mill-impjegati tradizzjonali. Is-sistema attwali tippermetti lill-individwi li jaħdmu għal rashom jnaqqsu bejn 40 u 80 % tal-introjtu bħala spejjeż tan-negozju jew, għal dawk li jaqilgħu inqas minn CZK 2 miljun fis-sena, jagħzlu taxxa ta' somma f'daqqa. Din it-taxxa hija ferm aktar baxxa mit-taxxa li jhallas impjegat konvenzjonali li jaqla' introjtu simili, u l-ħaddiema li jaħdmu għal rashom b'introjtu għoli jhallsu biss kwart tat-taxxa li jhallas impjegat ekwivalenti. F'Marzu 2026 giet revokata riforma, li żammet il-bażi minima ta' valutazzjoni tal-pensjonijiet ta' 35% tal-paga medja. It-tneħħija tal-eżenzjonijiet minn fuq dawk b'introjtu għoli tista' ttejjeb il-gustizzja u tnaqqas id-distorsjonijiet fis-suq tax-xogħol.
- (39) Fil-kuntest tar-rwol kruċjali tal-kapital uman fit-tiżi tal-kompetittività u l-awtonomija strateġika tal-Unjoni, fl-2026 il-Kunsill irrakkomanda li l-Istati Membri jieħdu azzjoni biex jindirizzaw b'mod urgenti l-isfidi strutturali relatati mal-kapital uman fil-qasam tal-ħiliet, l-educazzjoni u t-taħriġ, li jfixklu l-kompetittività. Ir-rakkomandazzjonijiet speċifiċi għall-pajjiż tal-2026 indirizzati liċ-Ċekja jistgħu jikkontribwixxu għall-implimentazzjoni tar-Rakkomandazzjoni tal-Kunsill dwar il-kapital uman fl-Unjoni.

- (40) Il-parteċipazzjoni u l-kisba relattivament baxxi tal-edukazzjoni għolja jaggravaw in-nuqqas ta' haddiema tas-sengħa, speċjalment f'reġjuni inqas żviluppati. Il-livell edukattiv terzjarju mil'huq fost daww bejn il-25 u l-34 sena għadu fost l-aktar baxxi fl-UE (36 %, UE: 45 % fl-2025), ferm taħt il-mira tal-UE ta' 45%. Ir-registrazzjoni totali fl-edukazzjoni terzjarja għadha baxxa minkejja żieda żgħira bejn l-2020 u l-2023, u r-rati ta' tluq bikri mill-iskola għadhom persistentement għoljin, b'mod partikolari fit-teknoloġija tal-informazzjoni u tal-komunikazzjoni (ICT), fl-agrikoltura u fis-servizzi. In-nuqqas ta' appoġġ finanzjarju u gwida vokazzjonali biżżejjed gwida u spariġġ bejn il-programmi l-istennijiet tal-istudenti huma fost il-fatturi li jwasslu għar-rati għolja tat-tluq mill-iskola fl-istituzzjonijiet Ċeki tal-edukazzjoni għolja. L-akkomodazzjoni affordabbli ukoll għadha fost l-isfidi ewlenin. L-istudenti, fosthom daww b'diżabilità, ma jingħatawx biżżejjed appoġġ, b'hekk l-aċċess, il-parteċipazzjoni u t-tlestija b'suċċess tal-edukazzjoni terzjarja tagħhom għadhom limitati.
- (41) Ir-registrazzjoni fil-programmi STEM għadha kemxejn baxxa meta mqabbla mal-medja tal-UE, u dan jindika sfidi strutturali persistenti. Fl-2023, kienu biss 11.8-il mara minn kull elf persuna bejn l-20 u d-29 sena ggradwaw fl-oqsma tax-xjenza, t-teknoloġija, l-inġinerija u l-matematika (STEM), inqas mill-medja tal-UE ta' 15. Din ix-xejra tikkontribwixxi għal nuqqas ta' hiliel f'setturi b'domanda għolja, tirriskja li tillimita l-innovazzjoni u l-kapaċità tar-riċerka, u tirrifletti sfidi usa' relatati mal-parteċipazzjoni u ż-żamma tal-istudenti, inkluża gwida limitata biex jiġu segwiti l-oqsma STEM.

- (42) Iċ-Ċekja qed tiffaċċa restrizzjonijiet fl-edukazzjoni sekondarja, b'mod partikolari kapacià insuffiċjenti fl-iskejjel sekondarji ġenerali u flessibbiltà limitata biex l-istudenti jimxu bejn l-edukazzjoni ġenerali u dik speċjalizzata, li jirrestringu l-opportunitajiet tal-istudenti biex jagħmlu progress b'suċċess fl-edukazzjoni terzjarja. Minkejja l-interess dejjem jikber għall-binarji tal-edukazzjoni ġenerali, il-provvista ma laħqitx mad-domanda. Filwaqt li sehem studenti tal-edukazzjoni u t-taħriġ vokazzjonali (VET) jistgħu japplikaw għal edukazzjoni terzjarja, ir-rati ta' suċċess tagħhom huma iktar baxxi minn dawk ta' studenti f'sistemi ġenerali, li jikkontribwixxi għal riżultati tal-edukazzjoni terzjarja persistentement iżżewġ konsistenti. Dawn l-isfidi huma aggravati minn nuqqas ta' għalliema kwalifikati, b'mod partikolari f'oqsma b'domanda għolja bħal fi STEM u f'ċerti reġjuni, li jirriskjaw li jaffettwaw il-kwalità tal-edukazzjoni.
- (43) Il-prestazzjoni edukattiva fiċ-Ċekja hija influwenzata ħafna mill-isfond soċjoekonomiku, u waħda mill-akbar lakuni fil-prestazzjoni bejn l-istudenti soċjoekonomikament vantaġġati u dawk żvantaġġati fl-UE. Fil-matematika, id-distakk kien il-ħames l-oġġla fl-UE f'PISA 2022. It-traċċar akkademiku bikri, id-differenzi fit-tipi ta' skejjel u s-segregazzjoni tat-tfal Rom jikkontribwixxu għal dawn ir-riżultati, flimkien ma' inugwaljanzi reġjonali persistenti fl-aċċess għall-edukazzjoni. Filwaqt li nbdew miżuri biex jiġu indirizzati dawn l-isfidi, inkluż programm ta' appoġġ għall-iskejjel b'sehem għoli ta' studenti żvantaġġati, huma meħtieġa aktar sforzi. Aktar titjib jista' jinkludi appoġġ aħjar għall-għalliema u l-mexxejja tal-iskejjel biex jimplimentaw il-kurrikuli riveduti u biex inaqqsu l-piż amministrattiv fuq skejjel iżgħar.

B'DAN JIRRAKKOMANDA li ċ-Ċekja tiegħu azzjoni fl-2026 u l-2027 biex:

1. Tkompli taderixxi mar-rati massimi ta' tkabbir tan-nefqa netta rrakkomandati mill-Kunsill fil-21 ta' Jannar 2025, filwaqt li tagħmel użu mill-flessibbiltà skont il-klawżola liberatorja nazzjonali attivata mill-Kunsill. Issaħħaħ l-infiq u l-prontezza ġenerali fid-difiża u s-sigurtà, filwaqt li tiżgura s-sostenibbiltà tad-dejn u l-effiċjenza fl-infiq, kif ukoll l-adattament gradwali tal-baġit biex issostni nfiq strutturalment oġhla fid-difiża. Tiżgura li l-miżuri li jittiehdu biex jittaffa l-impatt taż-żieda fil-prezzijiet tal-enerġija jkunu temporanji, immirati lejn il-protezzjoni tal-unitajiet domestiċi vulnerabbli jew lejn l-indirizzar tal-ħtiġijiet tad-ditti intensivi fl-enerġija, jippreservaw l-inċentivi għall-iffrankar tal-enerġija u jiżguraw li l-kost fiskali tagħhom ikun kompatibbli mal-impenji skont il-qafas fiskali tal-UE. Ittejjeb l-inċentivi biex il-ħaddiema akbar fl-età jkomplu jaħdmu. Ittejjeb l-effiċjenza tal-infiq pubbliku speċjalment permezz tal-użu sistematiku ta' rieżamijiet tal-infiq u indikaturi bbażati fuq l-eżiti.
2. Tiżgura l-kontinwità tar-riformi u l-investimenti implimentati fil-qafas tal-Faċilità għall-Irkupru u r-Reżiljenza. Issostni l-momentum tal-implimentazzjoni fil-qafas tal-programmi tal-politika ta' koeżjoni filwaqt li tibni, fejn xieraq, fuq ir-riallokazzjoni għal prijoritajiet strateġiċi u flessibbiltajiet maqbula fil-kuntest tar-rieżami ta' nofs it-terminu tal-qafas tal-politika ta' koeżjoni.
3. Issaħħaħ il-kapaċità tal-amministrazzjoni pubblika, kemm fil-gvern ċentrali kif ukoll fir-regjuni żvantaġġati, biex tiġbed u żżomm u tiżviluppa t-talent, u tiżviluppa il-ħiliet. Ittejjeb l-investment pubbliku u l-effiċjenza amministrattiva billi tissimplifika u tincentiva l-kooperazzjoni fost l-amministrazzjonijiet muniċipali u taġġusta r-regoli muniċipali dwar l-assenjazzjoni tat-taxxa, jekk rilevanti. Tissimplifika l-ippjanar spazjali u ttejjeb id-digitalizzazzjoni, il-kapaċità u l-ġestjoni tal-uffiċċji tal-kostruzzjoni. Ittejjeb il-provvista ta' akkomodazzjoni affordabbli u soċjali billi tespandi r-rwol tas-setturi pubbliċi u mingħajr skop ta' qligħ u thegġeg użu aktar effiċjenti tal-akkomodazzjoni eżistenti.

4. Issaħħaħ is-swieq kapitali, l-aċċess tan-negozji għal finanzjament mhux bankarju u l-kundizzjonijiet għat-tfaddil, l-investiment u l-innovazzjoni billi ttejjeb l-investimenti tal-unitajiet domestiċi fis-swieq kapitali, billi ttejjeb it-tfassil tal-prodotti tat-tfaddil fit-tul u tal-fondi tal-pensjoni tat-tielet pilastru. Tinkoraġġixxi l-partecipazzjoni tal-investituri istituzzjonali f'ishma kkwotati u mhux ikkwotati, kif ukoll il-kapital ta' riskju u l-ekwità privata. Iżżid l-użu ta' strumenti finanzjarji, inkluż billi ssaħħaħ il-kapaċità tal-Bank Nazzjonali tal-Iżvilupp biex timmobilizza l-finanzjament privat. Tagħti spinta lill-innovazzjoni u ttejjeb l-ambjent tan-negozju billi ttejjeb il-qafas regolatorju għan-negozji godda, tnaqqas il-frammentazzjoni tas-sistema tar-riċerka u taċċellera l-adazzjoni tat-teknoloġija, inkluż permezz tat-trasferiment tat-teknoloġija mill-akkademja u l-użu effettiv tal-benefiċċji tat-taxxa tar-R u Ż.
5. Tnaqqas id-dipendenza fuq il-fjuwils fossili, b'mod partikolari għat-trasport bit-triq, l-industrija, it-tiżnin u l-generazzjoni tal-enerġija. Taċċellera l-użu ta' proġetti tal-enerġija nadifa u rinnovabbli, inkluż billi tipprovdi incentivi għall-introduzzjoni ta' kapaċità tal-enerġija mir-riħ fuq skala kbira. Timmodernizza u tespandi l-grilji tal-elettriku, ittejjeb il-flessibilità hielsa mill-fjuwils fossili, tiżgura l-implimentazzjoni tal-funzjonalitajiet kollha taċ-Ċentru tad-Data dwar l-Elettriku, u tippermetti l-elettrifikazzjoni tat-trasport u tal-proċessi industrijali. Iddahħal miżuri biex tnaqqas il-konsum tal-enerġija u l-intensità ta' karbonju tas-settur tal-bini, speċjalment tal-istokk tal-bini pubbliku. Issaħħaħ il-governanza u l-koordinazzjoni tar-reżiljenza għall-klima fil-livelli kollha tal-gvern.

6. Iżżid il-partecipazzjoni fis-suq tax-xogħol ta' gruppi sottorappreżentati u tissimplifika r-rikonossiment ta' kwalifiki barranin. Tipprovdi inċentivi għall-ġenituri biex jirritornaw għax-xogħol u ttejjeb il-provvista ta' servizzi ta' indukrar tat-tfal u ta' kura fit-tul biex tinkoraġġixxi aktar nisa jidhlu fis-suq tax-xogħol. Tnaqqas il-piż tat-taxxa fuq il-ħaddiema b'introjtu baxx u l-eżenzjonijiet għal dawk li jaħdmu għal rashom b'introjtu għoli. Tagħti spinta lill-ħiliet u lill-eżiti edukattivi billi iżżid il-partecipazzjoni, tnaqqas ir-rati ta' tluq bikri mill-iskola, u tappoġġa aktar lill-istudenti għall-edukazzjoni terzjarja, u tipprovdi aktar appoġġ għal skejjel u studenti żvantaġġati fl-edukazzjoni primarja u sekondarja. Iżżid l-għadd ta' studenti u gradwati fl-oqsma STEM, speċjalment in-nisa. Iżżid l-aċċess għall-edukazzjoni sekondarja ġenerali, jippermettu lill-istudenti jagħmlu tranżizzjoni bejn l-edukazzjoni ġenerali u dik vokazzjonali, u tindirizza n-nuqqas ta' għalliema.

Magħmul fi Brussell,

Għall-Kunsill

Il-President